

Багъчудин шин седвәр

Коммунистическ кўч-көлснә бригаде бӯрдәх Москван болн Ленинградин багъчудин седвәриг үнн седкларн дөнъндж таасджах мана республикин багъчуд, цуг олт-әмтнлә хамдан, КПСС-н XXI хург деер үр Н. С. Хрущевин кех докладин тезисмүдин күүндврт шунмгъагъар орлджана.

«Пилгъан сәәнәр көдлхмн, сургъуль-медрл дасхмн, бәәх бәәдләрн үлгүр болхмн» — гиен үгмүдиг орнутгин кесг сай багъчуд сонъсдж, коммунистическ кевәр сургъуль сурх, көдлх болдж келцхәнә.

«КПСС-н XXI хург күртл тосхлтин көдлмшин зурагъан 160 процент кўцәхмн; дөрви күүнд чолучин эрдм дасххмн; эврәннь сургъулян болн политическ медрлән өөдлүлхмн, олт-зүсән профессий медрмн; бәәх бәәдләрн үлгүр болхмн, гидж балгъсна 2-ч номертә тосхлтин управленә коммунистическ кевәр көдлдг негдгч бригад (бригадирнь үр **Бурда Тангитов**) бийдән тиим даалгъвр авла.

Бригадин члед Мария Лиджи-Гаряева, Яков Уланов, Лев Манжиков, Лида Эрендженова, Нина Пасько эврәннь медрлән школд дасдж өөдлүдлжәцхәнә; шоферин медрл Бурда Тангитов дасджана, кесгн комсомольск политкружокд сургъуль дасджана. Бригад кевтән азд-аляла, әркнч улсла, еднъ улсла ноолда кенә, «Комсомольск шунмгъа отрядт» сән нөкд болна.

«Кўч-көлснә производительностән 30 процент өөдлүлхмн, сара даалгъвран 150 процентәс тату бишәр кўцәхмн, бригадин көдлмшч болгън джилдән хойрас багъ биш рационализаторск селвг орудж өгхмн; рационализаторск селвг өзлснас, материал әрвлснас болн кўч-

көлснә бӯрдәмдж яерулснас иштәгъәр 1959 джил 50 мингъгн арслнғ мөнгг әрвлхмн; кен чигн көдлмшч кўн производствасн тасрлтан угагъар шин специальность дасдж авхмн, эврәннь специальностән улт өөдлүлхмн», — гидж негдгч номертә тосхлтин управленә көдлмшчнр **Шургановин, Мендыковин, Дамбиновин** коммунистическ кўч-көлснә бригаде төр тәвдж көдлджәцхәнә.

Тиим бригаде республикин мал өскәчнр дунд бас бӯрдәгддж йовна. Яшалтинск района «Заветы Ильича» колхозин үснә фермин (бригадирнь Сергей Березовский) багъ наста саальчнр Т. Скотина, Рая Пономарева, Люба Завезнова болн нань чигн саальчнр ода деерән 1900-д литр үс үкр болгънас саадж авч. КПСС-н XXI хург күртл хошад мингъгн литр үс саадж авхар шиндцхәв.

Бригадин цуг члед колхозин хужожествени самодетельностъд шунмгъагъар орлцна, политкружокет сургъуль дасджацхана, зоотехническ кружок бӯрдәхәр шиндцхәв.

Сарпинск района «Гигант» колхозин хойрдгч МТФ-н комсомольск-багъчудин бригад им даалгъвр бийдән авб: 1965 джил күртл үкр болгънас джилдән 2.600 килограмм үс саадж авх. Саальчнр цугъар зоотехническ кружокд сургъуль дасхар шиндв, зармнь Башантинск селәнә эдл-ахун техникумд сургъуль сурхар белдджәцхәнә.

«Коммунистическ кўч-көлснә дилврүр бидн ирхвдн». В. И. Ленина им үгмүд бичкксн тугин дор дакнакн багъчудин отрядмүд шинәс зогелдджана, хурдар коммунизмин сарул герүр орхар седджәцхәнә.

Л. КОШЕНКО.